

جناب سید قاسم محمود

۲ = یہ مضمون بھی پاکستانی ثقافت
پر ہے۔ دیکھیں۔ 69 نمبر۔

علم و ادب کی حوصلہ افزائی

جول جول جمہوریت زور پکڑتی جا رہی ہے، حکومت کی ذمہ داریوں اور فرائض میں اضافہ ہوتا جاتا ہے۔ پہلے امن وامان، سرحدوں کی حفاظت، تعلقات خارجہ، اور کرنسی حکومت کے بڑے فرائض تھے۔ علم و ادب اور ثقافت و تہذیب سے حکومت کا تعلق تو تھا، مگر ایسا نہیں کہ فرائض و مناصب میں شمار ہو سکتا۔ ان چیزوں کا بلا واسطہ اور بالواسطہ تعلق عوام سے رہا اور بڑی بڑی شخصیتیں ہی ان کی ایندھن و محافظہ سمجھی جاتی تھیں۔ اب علم و ادب اور تہذیب و ثقافت کی نہ صرف سرپرستی بلکہ ترقی و ترویج کی بھی اولیٰ ذمہ داری حکومت کی خیال کی جاتی ہے۔ چنانچہ دنیا بھر کی تمام جمہوری حکومتیں اپنی اپنی قوموں کی ثقافت اور قومی ادب کے فروغ پر خصوصی توجہ دے رہی ہیں۔

اس باب میں حکومت پاکستان کی ذمہ داری دو چند ہے۔ پاکستان ایک نظریاتی مملکت ہے ایک خاص اصول، ایک خاص نعرے کی بنیاد پر یہ ملک وجود میں آیا ہے۔ اب "اسلام ہماری انفرادی اور اجتماعی منصوبہ بندی کا محور و مرکز ہے۔ گذشتہ دو صدیوں کے دوران میں انگریزوں نے ہماری ثقافت و تہذیب کو مسخ کرنے اور علم و ادب کی قدروں کو بگاڑنے میں تمام ممکن ذرائع استعمال کیے جن میں سے سب سے بڑا حربہ ان کا مخصوص نظام تعلیم تھا۔ قیام پاکستان کے بعد جو حکومتیں یکے بعد دیگرے قائم ہوئیں وہ علم و ادب کی ترویج کی طرف پوری توجہ مبذول نہ کر سکی تھیں۔ لیکن موجودہ حکومت کے دور میں جو ۱۹۵۸ء کے اکتوبر سے شروع ہوتا ہے، اس طرف خصوصیت کے ساتھ توجہ دی گئی۔ تمام ممکن وسائل و ذرائع علم و ادب کی ترقی اور ثقافت کی ترویج کے لیے استعمال کیے گئے۔ جو اچھے اور مفید ادارے سابقہ حکومتوں نے قائم کیے تھے، ان کی دل کھول کر مدد کی گئی اور ان کا دائرہ کار وسیع کیا گیا۔ مگر ایسے اداروں کی تعداد بہت کم ہے اور بیشتر ادارے موجودہ حکومت کے دور میں قائم ہوئے۔ خود صدر مملکت علم و ادب کی ترویج سے ذاتی دلچسپی

لیتے ہیں اور قابل قدر خدمات کے لیے صدارتی انعامات بھی عطا فرماتے ہیں۔ ادیبوں اور مصنفوں کے ادارے اور ان کے لیے گرامر قدر انعامات اسی دور میں قائم ہوئے ہیں اور اردو اور سبکدہ کی ترقی کے لیے تعلیم اور اطلاعات کے میدان میں ٹھوس اقدامات کیے گئے ہیں۔ قیام پاکستان کے بعد ”اپنی ثقافت“ سے کیا مراد ہے، کی قسم کے سوالات دانش ور طبقے میں پیدا ہونے لگے تھے، لیکن اس دور میں یہ مسئلہ بھی سلجھ گیا اور اسے سلجھانے میں ”چھو سمیر“ کی پاک بھارت جنگ کا بھی بڑا حصہ ہے۔

اس مختصر سے مضمون میں ان تمام علمی، ادبی اور ثقافتی اداروں کا ہلکا سا تعارف کر لیا جا رہا ہے جو موجودہ حکومت کی مالی و اخلاقی اعانت سے چل رہے ہیں۔ ان میں چند وہ ادارے بھی شامل ہیں جو اگرچہ سابقہ حکومتوں نے قائم کیے تھے لیکن موجودہ حکومت نے ان کی اہمیت و امانت کے پیش نظر انھیں برقرار رکھا اور ترقی دی۔ حکومت کی طرف سے مالی امداد پانے والے اداروں کی کل تعداد ۳۵ ہے۔ یہاں صرف چند خاص خاص اداروں کا تعارف کر لیا جا رہا ہے۔

مرکزی اردو بورڈ

قومی تعلیمی کمیشن کی رپورٹ میں سفارش کی گئی تھی کہ دونوں قومی زبانوں اردو و سبکدہ کی ترقی کے لیے مرکزی وزارت تعلیم کے تحت اعلیٰ سطح کے دو خود مختار ادارے قائم کیے جائیں۔ اس سفارش کے مطابق صدر مملکت نے ۲۲ مئی ۱۹۶۲ء کو مرکزی اردو بورڈ قائم کیا۔ بورڈ کے سامنے تین بڑے مقاصد رکھے گئے ہیں:

(۱) اردو کی بنیادوں کو توسیع و ترقی دینا تاکہ لکھنے اور پڑھنے کے اعتبار سے اردو پورے مغربی پاکستان کی زبان بن سکے۔

(۲) اردو کی ان کمیوں کو دور کرنا جو بالخصوص سائنس اور ٹیکنالوجی کے دائرے میں پائی جاتی ہیں تاکہ اردو اعلیٰ تعلیم کا ذریعہ تدریس بن سکے۔

(۳) اردو کی ترقی کے لیے کام کرنے والے اداروں سے رابطہ پیدا کر کے ان کے ساتھ تقسیم کا اصول پر اشتراک عمل کرنا۔

بورڈ کا نظم و نسق ایک مجلس انتظامیہ کے سپرد ہے جسے حکومت پاکستان تین سال کے لیے نامزد

کرتی ہے۔ صدر مملکت پاکستان فیڈل مارشل محمد ایوب خاں بورڈ کے سرپرست ہیں۔ اس کے یوم قیام سے ۱۹۶۷ء کے اوائل تک ڈاکٹر الیس۔ اے رچمن بورڈ کے چھپیر مین تھے۔ اب پروفیسر حمید احمد خاں وائس چانسلر پنجاب یونیورسٹی اس کے چھپیر مین ہیں اور مشہور ادیب اشفاق احمد اس کے ڈائریکٹر ہیں۔ بورڈ نے اردو کی ترقی اور علاقائی زبانوں کے ساتھ اردو کا گہرا ربط اور ہم آہنگی پیدا کرنے کے لیے پشاور اور حیدرآباد میں دو شاخیں قائم کی ہیں۔

سائنس اور ٹیکنالوجی کے ضمن میں سب سے بڑی دکان و اصطلاحات کی سمجھی جاتی رہی ہے جس کی طرف بورڈ نے خصوصی توجہ دی ہے اور اب تک ریاضی، طبیعیات، کیمیا، نباتیات، حیوانیات اور جغرافیہ کی بنیادی اصطلاحات جمع ہو چکی ہیں۔ طبی لغت تیار ہو رہی ہے۔ زرعی اصطلاحات کی تین علیحدہ علیحدہ لغتوں (۱، زرعی عمرانیات (۲)، معالجہ حیوانات، اور (۳) ارضیات کے مسودے تیار ہو چکے ہیں۔ سیاسیات کی اصطلاحات کتابی صورت میں شائع ہو چکی ہیں۔ بورڈ کی جانب سے اب تک سائنس کی تقریباً ۳۰ درسی کتابیں چھپ چکی ہیں، جن کے موضوعات کی فہرست طویل ہے: ماڈرن کے خواص، حرارت، روشنی، برقی مقناطیس، کیمیا کی تینوں شاخیں حیاتیات، حیوانیات، نباتیات، بنیادی حشریات، عضویات، شماریات، فلکیات، ریاضی ادا اس کی تمام شاخیں، جغرافیہ اور ارضیات وغیرہ۔ لکھنے والوں میں ڈاکٹر رضی الدین صدیقی، ڈاکٹر سلیم الزمان صدیقی، ڈاکٹر قاضی سعید الدین احمد، ڈاکٹر بدر الدین، ڈاکٹر نور احمد خاں، ڈاکٹر مرغوب علی، ڈاکٹر افضل حسین قادری، ڈاکٹر ولی محمد، ڈاکٹر نذیر احمد، ڈاکٹر احسن الاسلام، ڈاکٹر بلوکر، پروفیسر حمید عسکری، اور علی ناصر زیدی جیسے معروف سائنس دانوں اور مصنفوں کے اسمائے گرامی شامل ہیں۔

بورڈ کی توجہ اور کوشش سے اردو ٹائپ رائٹر کا ایک معیاری کلیدی تختہ معین ہو چکا ہے اور ایک جرمن فرم نے اس نمونے کے مطابق ٹائپ رائٹر بنا بھی دیا ہے جو اکثر ضروریں میں خوبی سے چل رہا ہے۔ یہ ٹائپ رائٹر اردو کے ساتھ ساتھ مغربی پاکستان کی اہم علاقائی زبانوں کی ضروریات کو بھی پورا کر سکتا ہے۔ بورڈ کے زیر اہتمام اردو کی سائنسی کتابوں کی فہرستیں مرتب کی جا رہی ہیں۔ حکومت پاکستان نے بورڈ کو مغربی پاکستان میں آر۔سی۔ ڈی کے علاقائی ثقافتی ادارے (تہران) کی شراکت کے طور پر کام کرنے کی ذمہ داری سونپی ہے۔ بورڈ معاہدہ استنبولی کے تحت قائم ہونے والے اس ثقافتی ادارے

کی سرگرمیوں اور منصوبوں کو مغربی پاکستان کی ثقافتی زندگی سے روشناس کرانے کے لیے بنائے جاتیں گئے۔

ترقی اردو بورڈ

یہ ادارہ بھی اردو زبان کی ترقی و ترویج اور بالخصوص اردو علم و ادب کے فروغ کے لیے بنایا گیا۔ خدمات سر انجام دے رہا ہے۔ اس کے صدر جناب ممتاز حسن اور شان الحق بھٹوی ہیں۔ بورڈ کے ارکان میں جوش ملیح آبادی، ڈاکٹر سید عبداللہ، سید حسام الدین راشدی، پروفیسر مجید احمد خاں، کرنل مجید ملک، اور ڈاکٹر شہید اللہ جیسے فاضل اہل قلم شامل ہیں۔ بورڈ کا سب سے بڑا کارنامہ زیر تخیل اردو لغت ہے جو تاریخی اصول پر مرتب کی جا رہی ہے۔ یہ لغت دکنی دور سے لے کر اب تک اردو زبان کی پوری تاریخ پر حاوی ہوگی۔ اس لغت کے اجراء مسلسل بورڈ کے ہاتھوں ہی ہوئے ہیں۔ "اردو نامہ" میں شائع کیے جا رہے ہیں۔ اب تک ۲۶ اجزا چھپ چکے ہیں۔ لغت کے علاوہ بورڈ کی طرف سے اب تک تقریباً بیس کتابیں شائع ہو چکی ہیں۔

پاکستان رائٹرز گلڈ

پاکستان کے مصنفین کی قومی تنظیم پاکستان رائٹرز گلڈ (انجمن مصنفین) ایک ایسا ادارہ ہے جو موجودہ حکومت کے ابتدائی دور ہی میں مصنفین نے قائم کیا تھا اور بعد میں حکومت نے کسی قسم کی شرط کے بغیر اپنی مالی اعانت سے نوازا۔ جنوری ۱۹۵۹ء میں پاکستان کی تمام زبانوں اور تمام مکاتیب فکر سے تعلق رکھنے والے ادیبوں کا ایک شاندار اجتماع کراچی میں کوی جیم الدین کی صدارت میں ہوا۔ اردو کے مشہور ناول نویس مرزا محمد سعید نے کونشن کا افتتاح کیا۔ ملک کے ہر حصے سے موصول ہونے والی قراردادوں کا تجزیہ ہوا۔ سفارشات سامنے آئیں اور گلڈ کا آئین بنایا گیا۔ ۳۱ جنوری ۱۹۵۹ء کو بانائے اردو مولوی عبدالحق مرحوم کی صدارت میں گلڈ عالم وجود میں آئی۔ اس کے اعراض و مقاصد یہ ہیں:

قومی اتحاد و استحکام، ادبی سرگرمیوں کا فروغ، محذور ادیبوں اور ان کے کنبوں کی مالی اعانت ادیبوں کے حقوق کا تحفظ۔ ادیبوں کی ہر امداد باہمی پر مبنی تحریک کی اعانت۔ رائٹرز کالونی کا قیام۔ مشرقی و مغربی زبانوں میں پاکستانی ادب کے تراجم۔ نیز غیر ملکی ثقافتی و ادبی و فوڈ کو مدعو کرنا،

اور ایسے ہی د فوڈ مرتب کر کے باہر بھیجا۔ یونیسکو کے پروگرام کی تکمیل میں مدد دینا۔ دوسرے ممالک بالخصوص افریقہ، ایشیا اور لاطینی امریکہ کے ادیبوں سے خصوصی تعاون کرنا بھی اس کے اہم مقاصد ہیں۔ گلڈ کے تقریباً ڈیڑھ ہزار ارکان ہیں۔ اس کے پہلے سکریٹری جنرل اردو کے نامور ادیب قدرت اللہ شہاب تھے۔ اور ایب جیل الدین عالی ہیں۔ پچھلے سال تک گلڈ نے ۲۵۰ سے زیادہ ادبی اجلاس منعقد کیے تھے اور مغربی اور مشرقی پاکستان کے ڈھائی سو سے زیادہ ادیب اور شاعر گلڈ کے زیر اہتمام صوبوں کی ثقافتی و معاشرتی زندگی کا مشاہدہ کر چکے تھے۔ کاپی رائٹ آرڈیننس ۱۹۶۲ء کی ترتیب و تدوین میں گلڈ نے بڑا حصہ لیا۔ گلڈ نے اپنے کتاب گھر سے ۳۵ سے زائد کتابیں شائع کی ہیں۔ ملتان اور لاہور میں گلڈ کا وِس قائم کیے ہیں۔ افریشیائی ادیبوں کے کئی د فوڈ گلڈ کے مہمان ہوئے ہیں اور ایسے ہی د فوڈ گلڈ نے روس، چین اور دوسرے ملکوں میں بھیجے۔

مغربی پاکستان اردو اکیڈمی

یہ اکیڈمی اپنے سامنے یہ اغراض و مقاصد رکھتی ہے:

(۱) قومی زبان اردو کے علمی ذخیرے کو باثروت بنانا۔

(۲) اردو زبان کو ہر پہلو سے ترقی دینا اور اسے دنیا کی ترقی یافتہ زبانوں کی سطح پر لانا۔

(۳) اردو زبان میں تصنیف اور ترجمے کا اہتمام کرنا۔

(۴) اردو زبان میں علوم و فنون کی ترویج و اشاعت کے لیے تمام ممکن ذرائع اختیار کرنا۔

ان چاروں مقاصد کا خلاصہ ایک ہی ہے۔ علم و ادب اور اردو میں سائنس کی ترویج۔ چنانچہ یہ

نصب العین اکیڈمی اپنے ڈائریکٹر رضی الدین صدیقی اور اپنے جنرل سکریٹری ڈاکٹر سید عبداللہ کی

فعال قیادت میں حاصل کرنے میں کوشاں ہے۔ ان کو ۱۵ ارکان کی مجلس انتظامیہ اور ۲۵ ارکان

کی مجلس عاملہ کا عملی تعاون اور عملی مشاورت حاصل ہے۔ یہ دونوں مجلسیں مغربی پاکستان کے ممتاز

دانش و دول، اہل قلم اور سائنس دانوں پر مشتمل ہیں۔

اکیڈمی نے مختصر سے عرصے میں اور قلیل سرمائے کے ساتھ بیس سے زائد سائنسی کتب مرتب

کر دیا کے شائع کی ہیں جن کو درسیات میں اہم مقام حاصل ہے۔ اکیڈمی کی شائع کردہ اکثر کتب کو بڑے

بڑے انعامات ملے ہیں۔ ان مشین، مصنوعی سیارے، اور ایٹم اور ایٹمی توانائی کو خود فیڈ مارشل

محمد ایوب خاں، صدر مملکت نے انعامات سے نوازا۔ اٹن مشین پر محکمہ قومی تعمیر نو نے بھی انعامات دیے، اور پروفیسر حمید عسکری کی تالیف ”برق و مقناطیس“ پر نیشنل بینک آف پاکستان نے ۱۹۶۵ء میں مصنف کو پہلا انعام دیا۔

مجلس ترقی ادب

سلا مرکز می اردو بورڈ کے اہم سرکاری اور خود مختار اشاعتی ادارے کے بعد ان نیم سرکاری اداروں کا نام آتا ہے جو حکومت کی مالی اعانت سے اپنے منصوبوں کو عملی جامہ پہنانے میں مصروف ہیں۔ ایسے اداروں میں مجلس ترقی ادب کو اہم مقام حاصل ہے۔ یہ اس ”مجلس ترجمہ“ کی ترقی یافتہ شکل ہے جو ستمبر ۱۹۵۰ء میں حکومت پنجاب کے محکمہ تعلیم نے قائم کی تھی۔ آٹھ سال بعد ۱۹۵۸ء میں حکومت مغربی پاکستان نے اس کا نام ”مجلس ترقی ادب“ رکھ دیا۔ اس کے اعراض و مقاصد اور آئین کو نئے سرے سے ترتیب دیا اور نئے ممبر نامزد کر کے اس کا بورڈ بنایا۔ وزیر تعلیم کو اس کا صدر اور جسٹس ایس۔ اے رحمن کو نائب صدر مقرر کیا۔ اب ایک سال سے اس کے نائب صدر پروفیسر حمید احمد خاں ہیں اور تنظیم نو کے وقت سے اس کے ڈائریکٹر اردو کے نامور ادیب سید امتیاز علی تاج ہیں۔ سلا

مجلس ترقی ادب کے مقاصد میں کلاسیکی ادب شائع کرنے کا مناسب اہتمام، بلند پایہ ادب کی اشاعت، غیر زبانوں کی معیاری کتب کے تراجم کی اشاعت، ہر سال بہترین ادبی مطبوعات کے مصنفین کو انعام دینا، اور رسائل کے بہترین مطبوعہ مضامین اور منظومات پر انعام دینا ہے۔ مجلس کا سب سے وقیح کام اردو کے کلاسیکی ادب کو از سر نو مدون کر کے شائع کرنا ہے۔ مجلس کا اردو زبان پر یہ بہت بڑا احسان ہے، بالخصوص ان حالات کی روشنی میں کہ کوئی دوسرا ادارہ اس طرف مناسب توجہ نہیں کر رہا تھا۔ ہمارے علم و ادب، اور تہذیب و ثقافت کا یہ گراں ہمارے لیے ایک طرف تو روز بروز نایاب ہوتا چلا جا رہا تھا اور دوسری طرف ہماری نیو یو اس کی روایتوں اور تقاضوں سے ناواقف ہونے کے باعث بعض ایسی راہوں پر چل نکلی تھی جو منزلی پر نہ پہنچا سکتی تھیں۔

مجلس ترقی ادب نے ۱۹۶۷ء کے آخر تک ۱۹۱ کتبیں شائع کر لی تھیں۔ مجلس کی طرف

سے ایک سہ ماہی علمی و تحقیقی رسالہ ”صحیفہ“ بھی باقاعدگی سے شائع ہو رہا ہے۔ ایک اندازے کے مطابق اوسطاً ہر پندرہ دن میں کم از کم ۲۵ صفحے شائع ہوتے ہیں۔ مجلس کے کام کو پاکستان کے اہل قلم اور اہل علم حضرات کی طرف سے قدر و مسترت کی نگاہ سے دیکھا جاتا ہے۔

کتاب نیشنل بک سنٹر آف پاکستان

یہ بھی موجودہ حکومت کا قائم کردہ ایک ادارہ ہے جو لوگوں کی عاداتِ مطالعہ اور ضروریاتِ کتب کا جائزہ لے کر مصنفین، ناشرین، کتب فروش، اور لائبریرین حضرات کے تعاون سے وہ تمام ذرائع بردئے کار لانے کی سعی کرتا ہے جن سے لوگوں کو اچھی کتابیں وافر تعداد میں اور سستے داموں ملنے کی صورت پیدا ہو سکے۔ اس کے فرائض میں مطالعہ کی عادت کو فروغ دینا، کتابوں کی نمائشیں اور میلے ترتیب دینا، مضمون و افرت میں شائع کرنا اور کتابوں کے متعلق ہر قسم کی معلومات ہمیا اور منتشر کرنا شامل ہے۔ کتابوں کو خوبصورت اور دیدہ زیب بنانے کی حوصلہ افزائی کے لیے یہ ادارہ ناشرین اور آرٹسٹ حضرات کو ہر سال متعدد انعامات بھی تقسیم کرتا ہے۔ یونیورسٹیوں کے انعامات کا انتظام والنصرام بھی سنٹر کے سپرد ہے۔ سنٹر کے چیمبر میں سیکرٹری تعلیمات قدرت اللہ شہاب اور ڈائریکٹر مشہور ادیب ابن النشاہین۔ اس کا صدر دفتر کراچی میں ہے۔ ایک شاخ ڈھاکہ اور ایک شاخ لاہور میں ہے۔ ڈھاکہ سے ماہوار رسالہ ”بوائے“ (جمعنی کتاب) سبگلہ میں اور لاہور سے ماہنامہ ”کتاب“ اردو میں شائع ہوتا ہے۔ کتابی دنیا کے مسائل سے متعلق تحقیقی جائزے اور مختلف موضوعات پر کتابیاتی مجموعے اب تک ۲۶ کی تعداد میں شائع ہو چکے ہیں۔ نیشنل بک سنٹر کی وضع کے ادارے ایشیا کے ۱۸ ممالک میں قائم ہیں۔ حسن کارکردگی کے اعتبار سے پاکستان کے سنٹر کو سب سے بہتر قرار دیا گیا ہے۔ فروغِ کتب کے سلسلے میں اندرون ملک بھی اس کی افادیت و اہمیت کو تسلیم کیا جانے لگا ہے۔

پاکستان کونسل برائے قومی یکجہتی

پاکستان کونسل کم و بیش چار برس پہلے ایک غیر سیاسی ادارے کی حیثیت سے عوام میں بالغ نظر کو فروغ دینے کے لیے قائم کی گئی۔ اس کی شاخیں پشاور، اسلام آباد، راولپنڈی، حیدرآباد، لاہور، ڈھاکہ اور چٹاگانگ میں قائم ہیں۔ کونسل کا نصب العین ”علم و سید اتحاد“، تصویری شکل میں

”دو چراغ اور ایک نو“ کا خاکہ ہے۔ یہ فیڈ مارشل محمد ایوب خاں کے نظریہ قومی اتحاد سے اخذ کیا گیا ہے۔

کونسل کے اغراض و مقاصد یہ ہیں: علم کے ذریعے پاکستانی عوام میں اتحاد پیدا کرنا۔ ملک میں مناسب مقام پر کتب خانوں، تحقیقی مراکز اور دارالمطالعوں کا قیام عمل میں لانا۔ سفری کتب خانوں کے ذریعے دیہات، اسکولوں اور کالجوں کے لیے مندرجہ کتبوں کی فراہمی۔ مغربی پاکستان میں بنگالی اور مشرقی پاکستان میں اردو زبان کی تعلیم کے انتظامات کرنا۔ اس کے علاوہ دوسری علاقائی زبانوں اور ثقافت کی قومی مفاد کے نقطہ نظر سے ترویج کرنا۔ پاکستان کی مشترک تہذیبی میراث کو مد نظر رکھتے ہوئے علمی و ثقافتی سرگرمیوں کو فروغ دینا، دونوں صوبوں کے مابین تحقیقی و تعلیمی اور طلباء، اساتذہ اور قومی لیڈروں کے باہمی تبادلوں کا انتظام کرنا۔ دونوں صوبوں کے ثقافتی، تعلیمی اور سائنسی میدانوں کے لوگوں اور دوسرے ہمیشہ افراد کو قریب لاکر بین الصوبائی تعلقات استوار کرنا۔

ادارہ ثقافت اسلامیہ

✓ یہ ادارہ ۱۹۵۰ء میں اس غرض سے قائم کیا گیا کہ اسلامی علوم اور تہذیب و تمدن کے مختلف پہلوؤں کا تحقیقی مطالعہ ہو سکے اور حالات حاضرہ کی روشنی میں اسلامی فکر و خیال کو اس طرح پیش کیا جائے کہ قومی زندگی میں اصلاح و ترقی کی بھی پوری گنجائش رہے اور یہ ارتقا عین اسلامی روح کے مطابق ہو۔

ادارہ ثقافت اسلامیہ کی بنیاد ڈاکٹر حلیفہ عید الحکیم نے گورنر جنرل غلام محمد مرحوم کے مشورے اور تعاون سے رکھی اور ڈاکٹر صاحب ہی ادارے کے پہلے ڈائریکٹر مقرر ہوئے۔ ڈاکٹر صاحب نے اپنے تدبیر اور فراست سے ڈاکٹر محمد رفیع الدین، مولانا منظر الدین صدیقی، مولانا محمد حنیف ندوی، مولانا شاہ محمد جعفر بھلواری، شہزاد احمد ڈار، شاہد حسین رزاقی، سجاد عبداللہ اختر، اور مولانا رحیم احمد جعفری جیسے اہل کمال ادارے میں جمع کر لیے۔ ادارے کے بنیادی اغراض و مقاصد کی روشنی میں کتابیں لکھی جانے لگیں اور ساتھ ساتھ شائع ہوتی رہیں۔ ۱۹۵۵ء میں ماہنامہ ”ثقافت“ وجود میں آیا جو علمی حلقوں میں بہت مقبول ہوا۔ ماہنامہ ثقافت اب ”المعارف“ کی شکل اختیار

زے
ستان
کتب
وہ
ستے
کتبوں
معلومات
کے لیے
لوگ
ت
ایک
بنگلو
تعلق
جو ہو
دی کے
مدون
بالغ نظری
و، لاہور
مل میں

کر چکا ہے۔ جنوری ۱۹۵۹ء میں خلیفہ صاحب کی وفات کے بعد ادارے کی زمامِ اداوت میاں محمد شریف صاحب نے سنبھالی۔ موجودہ ڈائریکٹر مشہور مصنف ڈاکٹر شیخ محمد اکرام ہیں۔ اداسے کی جانب سے انگریزی اور اردو زبان میں انتہائی وقیع اور بلند پایہ کتب شائع ہوئی ہیں جن میں زیادہ تر ادارے کے مصنفین نے قلم بند کی ہیں۔ اب تک پچیس انگریزی کتب اور ایک سو سے زائد اردو کتب شائع ہو چکی ہیں۔

پاکستان ہسٹاریکل سوسائٹی

یہ ادارہ تاریخ اسلام اور تاریخ ہند اور پاکستان پر تحقیقی کام کرنے کی غرض سے ۱۹۵۳ء میں اس وقت کے وزیر تعلیم فضل الرحمن کے زیرِ عداوت قائم ہوا۔ ڈاکٹر سید محین الحق پہلے جنرل سکرٹری منتخب ہوئے۔ اس وقت سے اب تک ہر تین سال کے بعد انتخاب ہوتے رہے ہیں۔ آخری انتخاب اپریل ۱۹۶۶ء میں ہوا جس کی رو سے ڈاکٹر اشتیاق حسین قریشی صدر، جناب ایم۔ بی احمد سی۔ ایس۔ پی نائب صدر، حکیم محمد سعید دہلوی نائب صدر، اور ڈاکٹر سید محین الحق جنرل سکرٹری منتخب ہوئے۔ مجلس عاملہ گیارہ اراک بر علما و فضلاء اور مورخین پر مشتمل ہے۔

اپنے مقاصد کی تکمیل کے لیے سوسائٹی نے "ہسٹری کا نفرنس" کا سلسلہ شروع کیا۔ اب تک سولہ کانفرنسیں منعقد ہو چکی ہیں۔ ان اجلاسوں میں پاکستانی اور غیر ملکی ممتاز پروفیسروں نے جو مقالات پیش کیے، ان میں سے منتخب مقالوں کی آٹھ جلدیں شائع کی جا چکی ہیں۔ کانفرنسوں اور لیکچروں کے علاوہ سوسائٹی اپنا ایک سماہمی رسالہ "جنرل آف دی پاکستان ہسٹاریکل سوسائٹی" کے نام سے شائع کرتی ہے جس میں بین الاقوامی شہرت رکھنے والے فضلا کے مضامین شائع ہوتے رہتے ہیں۔ سوسائٹی کی مطبوعات زیادہ تر انگریزی میں ہیں تاکہ ہماری تاریخ سے اور خاص طور سے تاریخی مسائل اور تصورات میں ہمارے نقطہ نظر سے دوسری اقوام بھی واقف ہوں۔ "ہسٹری آف فریڈم موومنٹ" اور "شارٹ ہسٹری آف پاکستان" سوسائٹی کی معروف مطبوعات ہیں۔

کانسل برائے سائنسی و صنعتی تحقیقات

حکومت پاکستان نے یہ ادارہ "پاکستان کونسل آف سائنٹفک اینڈ انڈسٹریل ریسرچ" کے تحت یونیسکو کے تعاون سے قائم کیا ہے۔ اس کا بنیادی مقصد یہ ہے کہ پاکستان کے تمام سائنٹفک

اور ٹیکنیکل کام کرنے والوں کو اپنے اپنے موضوع پر دنیا بھر کے لٹریچر سے روشناس کرایا جا۔ اس ادارے کو پینڈاک (Pansdoc) کہتے ہیں جو مخفف ہے Pakistan National Scientific & Technical Documentation Centre کا۔ یہ ادارہ تمام سرکاری و غیر سرکاری، یونیورسٹیوں، صنعتوں اور کارخانوں میں ہر نوعیت کا سٹنٹک اور ٹیکنیکل کام کرنے والوں کو ضروری معلومات دیا کرتا ہے اور طبیعی علوم، انجینئری، زراعت، طب وغیرہ کے کسی خاص موضوع کے متعلق تمام مطبوعہ لٹریچر کے حوالہ جات کی فہرستیں ضرورت مندوں کو فراہم کر دی جاتی ہیں۔ غیر ملکی زبانوں کے تراجم اور مائیکرو فلم، انتہائی ارزاں نرخوں پر، فراہم کرنے کا بھی بندوبست ہے۔

تعلیمی کانفرنس

سر سید اور ان کے رفقاء کی تعلیمی اور اصلاحی تحریک کی بنیاد صالح ادب کی تدوین و اشاعت پر رکھی گئی تھی۔ اس سلسلے میں سب سے زیادہ کام ایجوکیشنل کانفرنس نے کیا جسے خود سر سید نے ۱۸۸۶ء میں قائم کیا تھا۔ برصغیر میں اس کی ساٹھ سالہ خدمات سے سب واقف ہیں۔ قیام پاکستان کے بعد ۱۹۵۱ء میں اس ادارے کا احیا کراچی میں ہوا۔ یہاں سر سید گریڈ کالج قائم کرنے کے علاوہ ایک "ایڈمی آف ایجوکیشنل ریسرچ" بھی قائم کی گئی ہے جس کی طرف سے سماجی مجلہ "العلم" اور علمی و تعلیمی کتابیں شائع کی جا رہی ہیں۔ اب تک ساٹھ سے زیادہ کتب شائع ہو چکی ہیں۔

پاکستان انسٹی ٹیوٹ آف انٹرنیشنل افیئرز

اس ادارے کی عمر لگ بھگ وہی ہے جو پاکستان کی۔ اس کا افتتاح پاکستان کے پہلے وزیر اعظم جناب لیاقت علی خاں نے ۲۶ مارچ ۱۹۴۸ء کو کیا اور اس کی اہمیت اپنے الفاظ میں یوں بیان کی: "اس کا قیام ہماری جانب سے اعتراف ہے اس امر کا کہ بین الاقوامی امور و تعلقات ہماری قوم کی زندگی پر کتنا اثر ڈالتے ہیں اور یہ کہ ان کا مطالعہ ہمارے لیے کتنا اہم اور ناگزیر ہے۔" چنانچہ اس ادارے کا بنیادی مقصد بین الاقوامی امور کا سٹینڈنگ مطالعہ ہے۔ دارے کے ارکان بین الاقوامی سیاست، قانون اور معاشیات کی تحقیق میں مصروف ہیں۔

اب تک سولہ کتابیں شائع ہو چکی ہیں جن میں پاکستان کے تعلقات خارجہ سے متعلق دستاویزات نہایت اہم ہیں۔ "پاکستان کا تاریخی پس منظر" (۱۸۵۷ء تا ۱۹۴۷ء) بھی ایک اہم اور قابل ذکر حوالہ جاتی کتاب ہے جو ڈاکٹر کے۔ کے عزیز نے مرتب کی ہے۔

ادارہ تحقیقات اسلامی

یہ ادارہ ۱۹۶۰ء میں دستور پاکستان کی ایک دفعہ کے تحت وجود میں آیا۔ خود صدر مملکت اس کے سرپرست ہیں۔ اس کے اغراض و مقاصد یہ ہیں:

اسلام کی بنیادی تعلیمات کو عقلی اور آزادانہ فکری پیرائے میں پیش کرنا۔ اسلام نے انسانی اخوت، رواداری اور معاشرتی انصاف کے جو بنیادی اصول بتائے ہیں ان پر خاص زور دینا، اسلام کی تعلیمات کی ایسی تعبیر کرنا کہ جدید زمانے کی عقلی اور سائنسی ترقی کے پس منظر میں اسلام کا تخلیقی اور فعال کردار واضح ہو سکے۔ انسانی فکر، سائنس اور ثقافت کی ترقی میں اسلام نے جو کچھ کی ہے، اس کی اس طرح تحقیق کرنا کہ مسلمان ان علوم و فنون میں ممتاز جگہ لے سکیں۔ اسلامی تاریخ، فلسفہ، قانون، فقہ، اور اصول فقہ میں خصوصی تحقیقات کا انتظام کرنا۔ یہ ادارہ کئی قابل قدر کتابیں شائع کر چکا ہے۔ اور ایک علمی و اسلامی ماہنامہ "فکر و نظر" بھی شائع کیا جاتا ہے۔

اقبال اکیڈمی

مفکر اسلام، شاعر مشرق اور تصور پاکستان کے خالق علامہ اقبال مرحوم کی زندگی اور افکار و تعلیمات کی نشر و اشاعت کے لیے موجودہ حکومت نے گراں قدر مالی امداد سے ان تمام اداروں کو نوازا ہے جو اقبالیات پر کام کر رہے ہیں۔ ان میں اقبال اکیڈمی، کراچی اور بزم اقبال لاہور، سرپرست ہیں۔ اقبال اکیڈمی جناب ممتاز حسن صاحب کی سربراہی میں تحقیقی اور فکری افراد کتابیں شائع کر رہی ہیں۔ اس کے موجودہ ڈائریکٹر اقبال کے شہدائی اور فلسفی بشیر احمد ڈار ہیں۔ علامہ اقبالی کی تصانیف اور تعلیمات کو پاکستان کی مختلف زبانوں بنگالی، سندھی، پشتو اور گجراتی اور نیز فارسی و عربی میں ترجمہ کرایا گیا ہے۔ غیر ملکی قارئین کے لیے انگریزی میں بھی کتابیں شائع کی گئی ہیں۔ "پیام مشرق" اور "بال جبریل" کے، ڈاکٹر شمل کے جرمن ترجمے بھی دیدہ زیبی سے چھاپے گئے ہیں۔ اکیڈمی کی جانب سے اقبالیات پر ایک خالص علمی و تحقیقی رسالہ "اقبال دیویو" باقاعدگی سے اردو

اور انگریزی میں شائع ہوتا ہے۔

شاہ ولی اللہ اکیڈمی

یہ اکیڈمی حکومت نے اس زرعی اراضی کے وقف پر قائم کی ہے جو ضلع ٹھٹہ میں ایک بزرگ شاہ ولی اللہ کی تعلیمات کی نشر و اشاعت کے لیے چھوڑ گئے تھے۔ اس اکیڈمی سے بڑا فائدہ یہ ہوا کہ شاہ صاحب کے افکار کو ایک تحریک کی صورت میں فروغ پانے کے مواقع میسر آ گئے۔ اکیڈمی سے ایک ماہنامہ ”الرحیم“ بھی جاری کیا گیا ہے جو شاہ صاحب اور ان کے خانوادہ علمی کے افکار و تعلیمات کی اشاعت کے لیے وقف ہے۔

انجمن ترقی اردو

اس عظیم الشان ادارے کی سینٹھ سالہ کارگزاری کو چند سطروں میں بیان کرنا ممکن نہیں۔ مختصراً اس کو تین ادوار میں تقسیم کیا جا سکتا ہے (۱) جب انجمن خاموشی سے کام کرتی رہی ۱۹۰۳ء تا ۱۹۳۵ء (ب) جب انجمن کو میدان کارزار میں آنا پڑا (۱۹۳۵ء تا ۱۹۴۷ء) (ج) جب انجمن مملکت خداداد میں آئی ۱۹۴۷ء تا حال (۱)۔ بابائے اردو مولوی عبدالحق کو پاکستان میں اس انجمن کے کام کو جانے میں بہت محنت کرنا پڑی اور کام چل بھی نکلا۔ لیکن بعض اسباب کی وجہ سے ۱۹۵۸ء تک ایسے افسوس ناک حالات پیدا ہو گئے کہ انجمن ایک بے جان ادارہ بن کر رہ گئی۔ آخر کار بابائے اردو کی استدعا پر صدر مملکت فیڈرل مارشل محمد ایوب خاں نے جو انجمن کی اہمیت و افادیت سے لوری طرح واقف ہیں مارشل لا کا ضابطہ نمبر ۲ جاری کیا جس کی رو سے انجمن کی مجلس نظماً توڑ دی گئی اور انجمن کو ناظم مارشل لا کی نگرانی میں دے دیا گیا، اور صدر محترم نے ایک نئی مجلس انتظامیہ بھی نامزد کر دی جس نے انجمن کا نیا دستور مرتب کیا۔ اس دستور کے تحت صدر مملکت نے اختر حسین صاحب دہلال پاکستان، اور جمیل الدین عالی صاحب کو انجمن کا صدر اور معتمد نامزد کیا۔ مجلس انتظامیہ کے باقی چودہ اراکان میں جسٹس ایس اے رحمن، جسٹس ایس ایم مرشد، ڈاکٹر اشتیاق حسین قریشی، ڈاکٹر رضی الدین صدیقی، راجہ محمود آباد، ممتاز حسن صاحب، پیر حسام الدین راشدی، مولانا عبدالقادر اور ڈاکٹر سید عبداللہ جیسے اہل کمال شامل ہیں۔ انجمن کی تنظیم نو کے بعد انجمن کے شعبوں میں اصلاحی اقدامات کیے گئے ہیں۔ رسالہ ”اردو“ باقاعدگی اور دیدہ زیبی کے ساتھ

شائع ہو رہا ہے۔ نئی نئی مطبوعات چھپ رہی ہیں اور پرانی مطبوعات کے زیادہ بہتر اور جامع ایڈیشن شائع ہو رہے ہیں۔ انجمن کے ”اردو کالج“ میں طلباء و طالبات کی تعداد روز افزوں ہے۔ اور کراچی ہی میں نہیں بلکہ پورے مغربی پاکستان کے غیر سرکاری تعلیمی اداروں میں اس کالج کا نام اور کام اور مقام بہت اونچا ہے۔ اردو کالج کو ایک اتھارٹی ادارہ بنانے کے لیے ایک کھلی اور بڑا فنڈ جگہ پر ۲۵ ایکڑ اراضی حاصل کر لی گئی ہے جس پر کالج کی عمارت تیزی سے بن رہی ہے۔ اس عمارت کا سنگ بنیاد خود صدر مملکت نے رکھا۔

بنگالی زبان کے ادارے

موجودہ حکومت نے پاکستان کی دوسری قومی زبان بنگالی کی ترقی و ترویج پر جتنی توجہ دی ہے اتنی توجہ کئی صدیوں سے اس زبان پر نہ دی گئی تھی۔ حکومت کی اس دلچسپی سے گویا بنگلہ ادب میں ایک نئے اور شاندار باب کا اضافہ ہوا ہے۔ پاکستان میں جتنے بھی بڑے بڑے انعامات قائم ہوئے ہیں ان میں بنگالی زبان کے ادیبوں کا برابر کا حصہ ہے۔ علاوہ ازیں صدر مملکت کی سرپرستی میں ایک اعلیٰ اختیارات کا ادارہ ”مرکزی بنگالی بورڈ“ بنگالی زبان کے مشہور اہل قلم ڈاکٹر انعام الحق صاحب کے زیر صدارت کام کر رہا ہے، جسے بنگالی کے نو سو سے تمام محققوں اور دانشوروں کی خصوصی تعاون حاصل ہے۔ ”بنگالی اکیڈمی“ الگ قائم ہے جو زبان و ادب کی گراں قدر خدمات سرانجام دے رہی ہے۔ نیشنل بک سنٹر آف پاکستان کی ڈھاکہ برانچ بنگالی کتابوں کی ترویج و فروغ کے لیے کام کر رہی ہے۔ سنٹر کی جانب سے بنگالی زبان میں ایک ماہوار رسالہ ”بوائی“ دہلی کتاب، بھی باقاعدگی سے شائع ہو رہا ہے جس میں تمام ادبی تقریبات اور سرگرمیوں کا ماہ بہ ماہ جائزہ لیا جاتا ہے۔

اکریڈمی = سندھی کتب خانے بورڈ (کیوں؟)

علاقائی زبانوں کے ادارے

موجودہ حکومت نے پاکستان کی دوسری علاقائی زبانوں کی ترویج و ترقی پر بھی خصوصی توجہ دی ہے اور ان کے کھلیاؤ کے لیے کئی ادارے حکومت کی مالی امداد سے کام کر رہے ہیں۔ پشتو زبان کے لیے سینٹو اکیڈمی، سندھی زبان کے لیے سندھی ادبی بورڈ، بلوچی زبان کے لیے بلوچی اکیڈمی، پنجابی زبان کے لیے پنجابی ادبی اکیڈمی، اور پنجابی ادبی لیگ

قائم کی گئی ہیں جو اپنے اپنے دائرے میں خوش اسلوبی سے کام کر رہی ہیں۔ ان اداروں نے اپنی اپنی زبانوں کی نہ صرف کلاسیکی کتابیں از سر نو شائع کی ہیں بلکہ نئے موضوعات پر نئی کتابیں تالیف کرائی ہیں۔ کتابوں کے علاوہ ماہوار اور سہ ماہی رسالے بھی شائع کیے جاتے ہیں۔ علاقائی ثقافتوں کی ترویج کے لیے بھی ادارے قائم کیے گئے ہیں مثلاً سرابنگی زبان و ثقافت کے لیے ملتان میں بزم ثقافت اور غیور چٹانوں کی تہذیب و ثقافت اور فزون لطیفہ کے لیے پشاور میں اباسین آرٹس سوسائٹی۔

انعامات

علم و ادب کی حوصلہ افزائی کے لیے بڑے بڑے انعامات قائم کیے گئے ہیں۔ اور یہ انعام موجودہ حکومت کے دور میں یعنی ۱۹۵۸ء کے بعد قائم ہوئے ہیں۔ اس حکومت کو علم و ادب کے فروغ اور ادیبوں کی فلاح و بہبود سے جو گہری دلچسپی ہے یہ انعامات اس کا کھلا ہوا ثبوت ہیں۔ ان میں سب سے اہم انعام وہ ہے جو خود صدر مملکت فیلڈ مارشل محمد ایوب خاں نے ممتاز خدمات (پرائڈ آف پرفارمنس) کے لیے قائم کر رکھا ہے۔ یہ انعام جو صدر مملکت نے انقلابی دور کے آغاز ہی میں ۱۹۵۸ء میں قائم کر دیا تھا، علم و ادب میں ممتاز خدمات سرانجام دینے پر ہر سال دیا جاتا ہے اور اس کا اعلان ۴ اگست کو یوم استقلال کے موقع پر کیا جاتا ہے۔ یہ اعلیٰ ترین قومی اعزاز ہے جس کی تمنا کسی مصنف کو ہو سکتی ہے۔ یہ انعام کسی خاص کتاب پر نہیں بلکہ مصنف کے زندگی بھر کے کام کو پیش نظر رکھتے ہوئے اس خدمت کے صلے میں دیا جاتا ہے جو اس نے اردو یا ہنگل زبان کے قومی ادب کا دامن مالا مال کرنے کے لیے کیا ہو۔ اس کے لیے نہ تو کوئی مقابلہ ہوتا ہے نہ کتابیں یا تحقیقی مقالے طلب کیے جاتے ہیں۔ یہ انعام صدر مملکت بہ نفس نفیس عطا کرتے ہیں۔ انعام کی رقم کم و بیش ہوتی رہتی ہے، لیکن کسی صورت میں پانچ ہزار روپے سے کم نہیں ہوتی۔ صدارتی انعام اردو کے ان مشاہیر ادبا کو اب تک مل چکا ہے: ابوالاثر حفیظ، خالد زہری، بابائے اردو ڈاکٹر مولوی عبدالحق مرحوم، ڈاکٹر سید عبداللہ، صوتی بسم، شاد احمد و ہلوی، مولانا صلاح الدین احمد مرحوم، سید امتیاز علی تاج، سید رئیس احمد جعفری، ڈاکٹر عاشق حسین بٹالوی، اور احمد ندیم قاسمی۔

”صدارتی انعام“ کے علاوہ علم و ادب کی ترویج کے لیے اور بھی کئی بڑے بڑے انعامات

موجودہ دور حکومت میں قائم ہوئے ہیں۔ پاکستان میں اچھے معیاری ادب کی، اور اچھا معیاری ادب پیدا کرنے والوں کی کمی نہیں۔ مصنف اور ناشر مل جل کر اعلیٰ سے اعلیٰ کتاب پیش کرنے کی کوشش کرتے ہیں۔ ادب کی تخلیق بجائے خود ایک انعام ہے۔ تاہم تزیینات کے طور پر جو انعام ہمارے ہاں دیئے جانے لگے ہیں، وہ ہمارے لیے باعث فخر ہیں۔ ایسے انعامات درج ذیل ہیں جو اردو اور ہنگلہ ادبوں کو دیئے جاتے ہیں :

✓	✓	✓	✓
۳۱	۳۰	۲۹	۲۸
بیس ہزار روپے	پچیس ہزار روپے	بیس ہزار روپے	چار ہزار روپے
✓	✓	✓	✓
۲۷	۲۶	۲۵	۲۴
بیس ہزار روپے	پچیس ہزار روپے	بیس ہزار روپے	چار ہزار روپے
✓	✓	✓	✓
۲۳	۲۲	۲۱	۲۰
بیس ہزار روپے	پچیس ہزار روپے	بیس ہزار روپے	چار ہزار روپے
✓	✓	✓	✓
۱۹	۱۸	۱۷	۱۶
بیس ہزار روپے	پچیس ہزار روپے	بیس ہزار روپے	چار ہزار روپے

قومی کتاب مرکز کے انعامات ملک میں طباعت و اشاعت کتب کے بہتر معیار قائم کرنے کی غرض سے نامتوں، آرٹسٹوں اور مصوروں کو کتاب کی دیدہ زیبی، ترتیب، ڈیزائن، طباعت، تصویروں اور نقشوں اور ٹائپ یا خط کی دلاویزی اور دل کشی کے صلے میں دیئے جاتے ہیں۔ حکومت پاکستان نے یونیسکو کے تعاون سے وہ انعامات اور قائم کر رکھے ہیں۔ ایک انعام تو خواندگان کے لیے تیار کردہ کتابوں پر ہے اور چار چار سو ڈالر کے چھ انعام، تین اردو کتابوں پر، اور تین ہنگلہ کتابوں پر، دو سال میں ایک ایک بار دیئے جاتے ہیں۔ چار چار سو ڈالر کے چار انعام بچوں کے لیے معینہ موضوعات پر لکھے ہوئے مودول پر لکھی دیئے جاتے ہیں۔

مذکورہ بالا اداروں کے اس مختصر اور سرسری تعارف سے بھی اس امر کا بخوبی اندازہ کیا جاسکتا ہے کہ اکتوبر ۱۹۵۸ء کے تعمیراتی انقلاب کے بعد گزشتہ دس سال کے دوران میں ملک و قوم نے جہاں زندگی کے دوسرے تمام شعبوں میں نمایاں ترقی کی ہے وہاں علم و ادب کے فروغ، تہذیب و ثقافت کی ترقی اور ملی روایات و اقدار کے تحفظ پر بھی پوری توجہ کی گئی ہے علم و ادب اور ثقافت کی یہ سرپرستی اور حوصلہ افزائی ان قابل قدر کوششوں کا بین ثبوت ہیں جو ملک و قوم کی ہمہ جہتی صلاح و ترقی کے لیے کی جا رہی ہیں۔